

# హిస్సీరిగం

చీమ - అత్యల్పమైన ప్రాణి. అల్పప్రాణులు  
ఒంటరిగా ఎందుకూ కొరగానివే. ఏమీ చేయజాలనివే.  
కాని అల్పప్రాణుల సవైక్యశక్తి మాత్రం  
“పిపీలికాతీతమైన” ఫలితాన్ని సాధించగలదు. చీమ  
శ్రమజీవికి ప్రతిరూపం. బానిసలు, శ్రమ జీవులు  
‘తనను తాను’ మాత్రమేకాక ‘తమను తానూ’  
తెలుసుకుంటే ఫలితం “పిపీలికం” చవుతుంది..  
దీని....

నూలకథారచయిత రాచకొండ విశ్వనాథశాస్త్రి

రాచకొండ విశ్వనాథశాస్త్రి గారిని పరిచయం చేయడం సున్నితమైన వ్యవహారమే. ఎందుకంటే ఆయన్నుగురించి తెలియనివాళ్ళకు ఏమిచెప్పినా పట్టించుకోక పోవచ్చు. తెలిసినవాళ్ళకు ఏమిచెప్పినా కొత్త అనిపించదు. ఆయన పుస్తకాలజాబితా, కథాకథనవైశిష్ట్యం, రచనాప్రతిభ గురించి వివరించడం సాహసంకాగలదు. ఆయనను గురించి స్వభావోక్తులు రాసినా అతిశయోక్తులనిపించే ప్రమాదం ఉంది.

కనుక ఆయన అనితరసాధ్యమైన రచనాశక్తిని గురించి ఏమీమాట్లాడకుండా ఉండడమే 'బుద్ధికిలక్షణం'. ఆయన ఎప్పుడూ ధర్మం వైపునుంటారు. న్యాయంవైపున వకాల్తా తీసుకుంటారు. కర్తవ్యంలో పాలుపంచుకుంటారు.

'పిపీలికం' కథ ఒకమౌలికమైన అన్వేషణతో ప్రారంభమై, ఒకప్రాథమికమైన ఆచరణలో ముగుస్తుంది. ఒక చిన్న చీమకు 'నేనెవరు?' అనే పెద్ద ప్రశ్నతడుతుంది. ఆ ప్రశ్నకు సమాధానంకోసం గురువుల వద్ద విద్యార్జన, జ్ఞానార్జన... కష్టపడి సాధించింది. కాని ప్రశ్న ప్రశ్నలాగే మిగిలింది. అంతపెద్ద ప్రశ్నకూ... చిన్నసమాధానం ఒక దుర్మార్గమైన పాము చెప్పింది. "నీవు చీమవు. నేను పామును. నీవు కష్టించాలి. నేను సుఖపడాలి". ఈ జ్ఞానం చాలు.. చీమ కార్యాచరణకు పూనుగొనడానికి. అదీ కథ మరి దీనిని....

**నాటకీకరించినవారు పసుపులేటి పూర్ణచంద్రరావు**

పసుపులేటి పూర్ణచంద్రరావుగారి వృత్తి, వ్యాపకం, ప్రవృత్తి... అన్నీ నాటకంతోనే ముడిపడి ఉన్నాయి. గత 8 సంవత్సరాలలో 30 నాటకాలకుపైగా తయారుచేసి ప్రదర్శింపచేసారు. వేదికలూ, తెరలూ, ఆహార్యమూలాంటి హంగులేమీలేకుండా 'వీధి' నాటకాలుమాత్రమే తయారుచేసారు. అందులోనూ తక్షణసమస్యను తీసుకుని ఆ సమస్య చుట్టూ నాటకం అల్లి, నటనలో అనుభవంలేని సామాన్య ప్రజలతో ఆ నాటకాలు ప్రదర్శించారు. 'నటుల్లో' ఎక్కువమందికి అక్షరజ్ఞానం కూడా లేదంటే, పూర్ణచంద్రరావుగారి దృక్పథం అర్థంచేసుకోవచ్చు. ఆపైన అలాంటినటులందరికీ... ఆ తక్షణసమస్యతో గాఢమైన సంబంధం ఉండడమొక్కటే వాళ్లకున్న ప్రధానమైన అర్థత.

సమస్యను వారితోనే చర్చించి, కథన క్రమాన్ని నిర్ణయించుకుని ఎప్పటికప్పుడు రంగవిభజన చేస్తూ, సంభాషణలు అక్కడిక్కడ ఖాయపరుస్తూ ఇంప్రోవైజ్ చేస్తూ - నాటకరచనను పూర్తి చేయడం పూర్ణచంద్రరావు గారి పద్ధతి. రా.వి.శాస్త్రిగారి 'పిపీలికం' కూడా ఆ పద్ధతిలోనే నాటకంగా రూపొందింది.

దీనిని నిర్వహించింది 'శ్రామిక విద్యాపీఠం' రంగారెడ్డి జిల్లా వారు. వీరు సుమారు నూరు మంది బాలకార్మికుల - వ్యవసాయ కార్మికులను - భూస్వామ్య బంధాలనుంచీ విడుదల చేసి, వారికి విద్యావకాశాలు కల్పించారు. వారి వయస్సు 8-11 సంవత్సరాల మధ్య ఉంటుంది. వారికోసం తక్షణ శిక్షణా సౌకర్యాలు కల్పించారు. వారి ప్రతిభను ప్రదర్శించే అవకాశంకూడా ఏర్పరచగలిగితే బాగుంటుందన్న ఊహకు 'పిపీలికం' సరైన ప్రతిరూపం. దీనిలోని చీమల పాత్రలను బాలకార్మికులూ, మిగతా పాత్రలను పెద్దవారూ పోషించారు. సమాజంలో ఏ అవకాశమూలేని బాలకార్మికులు 'పిపీలికం' ప్రదర్శనలో ప్రధాన పాత్రలు నిర్వహించడం ఎంత ధర్మమో, పిపీలికాలన్నీ దుష్టభుజంగాన్ని సంహరించి తమపుట్టను తామే నిలుపుకోవడం అంత కంటే ఎక్కువ న్యాయం. దీనిని

ప్రచురించింది బాలసాహితీ

మన పత్రికలలోనూ, సినిమాలలోనూ తరచుగా కనబడే బాలసాహితీ రూపాలు.... కృత్రిమంగా, బాలల మనస్తత్వానికి భిన్నంగా కనబడుతున్నాయి. సహజమైన బాలసాహిత్యాన్ని - బాలలకు అనువైనవీ, బాలలను గురించి తెలిపేవీ - ప్రజలకు అందించాలని చాలాకాలం ఆలోచించి 'బాలసాహితీ' సంస్థను ప్రారంభించాం. ఆ ప్రయత్నంలో ఉండగా 'పిపీలికం' ప్రదర్శనను చూశాం. 'పిపీలికం' నిజంగా బాలసాహిత్యం కాదు. బాలలతో ప్రదర్శించటం వల్ల మేమాశించినదానికంటే ప్రయోజనం ఉందని గుర్తించాం. అందుచేత ఈ పుస్తకాన్ని ముందుగా ప్రచురిస్తున్నాం.

ఆఖరుమాట కట్టుకథలాగా వాస్తవాన్ని చిత్రించడం ప్రజలపట్ల, బాధితులపట్ల ..... నిజంగా ప్రేమున్నవారికే సాధ్యపడుతుంది. ప్రదర్శన విషయంలో కూడా ఆమాటే చెప్పుకోవాలి. కథరాసిన రా.వి.శాస్త్రిగారికీ, నాటకీకరించిన పూర్ణచంద్రరావుగారికీ, ప్రదర్శించిన బాలనటనటులకు, పెద్దనటనటులకూ ఒకసారి అభివందనలూ, కృతజ్ఞతలూ తెలుపుతున్నాం. మొత్తం ఈ ప్రదర్శనకు కావలసిన ఏర్పాట్లుచూసిన 'శ్రామిక విద్యాపీఠం - రంగారెడ్డి జిల్లా' వారికీ ముఖ్యంగా శ్రీమతి శాంతాసీన్హాగారికీ కృతజ్ఞతలు చెప్పడం ఒట్టి లాంఛనం మాత్రంకాదు.

మధ్యలో వలయాగా ఒక విశాలమైన రంగం. అదే రంగస్థలం. ప్రేక్షకులు చుట్టూ  
వలయంగా కూర్చుంటారు. నటీనటులు కూడా ప్రేక్షకుల్లో ముందు వరసలో  
కూర్చుంటారు. ప్రారంభ స్థాన కాగానే చీమూ నంగీతపు లయకు అనుగుణంగా  
అడుగులు వేస్తూ రంగస్థలంలోకొచ్చి “చెట్ల” అంటూ విర్రడతాయి. ఆనందంగా  
పాట పాడతాయి.



అనగనగా ఎన్నడో

కృతయుగపు సందిలో

మాందూకుడు ప్రజాపతిగ రాజ్యమేలు రోజుల్లో

శ్యామవనం అనే....చిట్టడవి మధ్యలో

గౌతమి నది ఒడ్డున

చిట్టడవి మధ్యలో....గౌతమి నది ఒడ్డున...

అలాగా చీమలు “నది” లాగా నడుస్తుంటాయి.

చిట్టడవి మధ్యలో....

గౌతమి నది ఒడ్డున....

। అనగనగా ।

(సాకీ మాదిరిగా)

। అనగనగా ।

అవి పాడుతూనే చీమలు “పుట్ట”లాగా వీర్పడతాయి. తిరిగి పాట అందుకుంటాయి.

చీమలు పెట్టాయ్ పుట్టాకటి

చిట్టి చీమలు పెట్టాయ్ పుట్టాకటి

పెను పర్వత మంటే పుట్టాకటి...



పుట్టలోంచి చీలి రెండు ముసలి చీమలు బైటకొస్తాయి. పాట పాడుతూ ఒకదాని వెనుక  
ఒకటి ఆహారం కోసం ఎలా ఇటూ తిరుగుతూ వెళుకుతుంటాయి.

పాట నెం. 2

చిట్చిట్ చిట్చిట్ చీమలం

చిట్టి చీమలం

చలి చీమలం

। చిట్ చిట్ ।

చూడాలన్నా కనపడమూ

చప్పుడు కూడా చేయమూ

। చిట్ చిట్ ।

చిటుకు చిటుకున పనిచేస్తాము

పరుగు పరుగున పరిగెడతాము

పని పట్టామంటే వదలము మేమూ

। చిట్ చిట్ ॥

పనిపాట లేనిదె వుండము....

పని పట్టామంటే వదలము మేమూ

పని పాట లేనిదె వుండము...

మేముండము...మేముండము...మేముండము....మేముండము...

రెండు చీమలూ చెరో దిక్కునా వెదుకుతుండగా ....

ముసలి చీమ నెం. 1 :- ఇక్కడేంట్లో వుందిరో.....!

ముసలి చీమ నెం. 2 :- ఏంటిరా?

కనబడ్డ ఆహారాన్ని వానన చూసి, నాకి,

ముసలి చీమ నెం.1 :- బెల్లంరోయ్ ...!

రెండుచీమలూ ఆనందంతో ఎగురుతాయి.

ముసలి చీమ నెం.2 :- ఇక మనాళ్లందరినీ పిలవరా!

ఇద్దరూ కలసి పాట

పాట నెం. 3

రారండోయ్ ! రారండోయ్!

సోదరులారా రారండోయ్

శ్రమ జీవుల్లారా రారండోయ్

చీమ సోదరులారా రారండోయ్

పదపద...పనిపని....పదపద...పనిపని....

(కోరస్)

రారండోయ్! రారండోయ్!

పని దొరికింది రారండోయ్!

పారా పలుగూ తేరండోయ్!

పదపద...పనిపని....పదపద....పనిపని....

(కోరస్)

రారండోయ్! రారండోయ్!

రారండోయ్! అన్న పిలుపు వినగానే “పుట్ట” ‘చీమలబారు’ గా మారిపోతుంది. చీమలన్నీ పనికోసం, తిరిగికోసం, “పదపద...పనిపని ... నగనద...పనిపని....” అంటూ పాటని హక్కుయేట్ చేస్తూ పరిగెడుతుంటాయి ఒక చీమ మృతం పనిమానేసి చతికిలవడి ఆలోచనలో వదులుంది.

ఆలోచనల చీమ :- ఎవర్ని? నేనెవర్ని?

పాట నడుస్తున్నంతసేపూ ‘నేనెవరు?’ అనిమానే పులుకుంది. చీమల బారు రకరకం







నంద్రు లిరిగి ఆడుతూ, పాడుతూ నవ్వి వెళుతోంటే 'రంగం' మధ్యలో 'అలోచనల  
చీమ' అనిగా నేలమీద కూర్చునే పులుంది. పాట పూర్తవగానే దగ్గర కొచ్చిన  
చీమంతో

ముసలి చీమ నెం. 1 :- బెల్లంరా!

బారులోని చీమలన్నీ :- బెల్లంరోయ్! బెల్లం...!

అనంగుతో ఎగిరి గంతేస్తాయి

ముసలి నెం.1 :- ఊ! బెల్లం ముద్దని తవ్వి,  
చక చకా మోసుకుపోండి ఊ !

చీమ తర్వాత చీమ బెల్లం పెకలించి నెత్తిమీద మోసుకొని వెళుతుంటాయి  
పనిచేయకుండా కూర్చున్న 'అలోచనల చీమ'ని ముసలి చీమ చూస్తుంది.

ముసలి చీమ నెం.2 :- అందరూ కష్టపడుతుంటే ఈడు మొద్దులాగా  
ఇలా కూర్చున్నాడేంట్రా!

మరో చీమ :- నిజమే, ఈడిట్లా కూర్చున్నాడేమిటి?

అలోచనల చీమతో

ఇంకో చీమ :- గాడిదలాగా ఇట్లా కూర్చున్నావేంట్రా ?

ఓ ఆడచీమ :- ఇలా పనీపాటా లేకుండా కూర్చుంటే ఎలా నాయనా?

ఓ కుర్ర చీమ :- ఏరా! పనిదొంగా! తెచ్చిపెడితేతిందామనుకున్నావా?

మరో ఆడచీమ :- జ్వరం గిరం ఏమన్నా వచ్చిందేమో చూడండ్రా

ఆలోచనా చీమ నుదిట్టై ఓ ఆడచీమ చెయ్యి పెట్టి చూచి

ఓ ఆడచీమ :- జ్వరమాపాడా! ఏవీలేదు....

ఓ గురువక చీమ :- అయితే వీడు పనిదొంగే. ఏరా మేం తెస్తే తేరగా తిందావనా!

ఓ ఆడచీమ :- ఛ! అదేం కాదులేరా! రోజూ మనతో పాటే ఒళ్ళొంచి

పనిచేసేవాడే, ఇవాళే ఇలా చేస్తున్నాడు. అసలేమైందిరా బాబూ!

ముసలి చీమ నెం.1 :- ఎహే, వీడి సంగతి తర్వాత చూడొచ్చు!

ముందు పని కానీయండి.

చీమలన్నీ 'బెల్లం...బెల్లంరా' ఎగురుంటూ వరుగెత్తి ఒకదాని తరువాల ఒకటి బెల్లం నుగ్గిని తొలచి, నెత్తిమీద మోగుకుపోతుంటాయి. బాదులో చీమలన్నీ నెల్లిపోయి

నాగునూ గో కూర్చున్నాక, రంగంలో రెండు నాగులి చీమలు మిగులుతాయి. అవి నెల్లి మోచుకొని నెల్లిపోబోతూ, మళ్ళీ 'నేనెవరు? నేనెవరు?' అని కంవరనలుచున్న ఆలోచనల చీమని చూచి ఆగిపోతాయి.

ముసలి చీమ నెం.1 :- మరి ఈడ్చి ఏం చేద్దాంరా?

ముసలి చీమ నెం.2 :- వీడి సంగతి మనకెందుకురా

ముసలి చీమ నెం.1 :- కాదులేరా, వీడూ మన పిల్లాడే కదా! అసలు ఏమైందో అడుగుదాం.

ఆలోచనల చీమ

ముసలి చీమ నెం.1 :- ఏరా! ఏంటి నీ సంగతి?

జుబు చెప్పుకున్నా కళ్లు మూగుతున్నే...

ఆలోచనల చీమ :- నేనెవరు? నేనెవరు?

ముసలి చీమనెం.2 :- ఓరి నీ తస్సాదియ్యా, నేనెవరేంట్రా?

మచ్చు చీమచ్చు. మచ్చా చీమవే, మేమూ చీమలమే. మనందరమూ చీమలమేరా! నేనెవరేమిటా వెర్రి వెధవా! అక్కడ బంగారవంటి బెల్లం వుంది. పదరా!

గోర్య ముచ్చా? ఎగ్గి పోగూ ఆలోచనల చీమ. లాగే కూర్చుండి.

ఆలోచనల చీమ :- నేనెవరు?

ముసలి చీమ నెం.1 :- లే! లేవరా!

ఆలోచనల చీమ :- నేనెవరు?

ముసలి చీమ చికాకు పడుతూ.....

ముసలి చీమ నెం.2 :- లే, లెమ్మంటుంటే!

బలవంతంగా రెక్కపుచ్చుకు లేపుతుంది ముసలి చీమ నెం.2

ఆలోచనల చీమ :- అసలు నేనెవరు?

నెట్టుకుంటూ ఆలోచనల చీమని బెల్లం దగ్గరకు తీసుకెళ్ళి

ముసలి చీమ నెం. 2 :- ఎత్తుకోరా!

అయినా ఆలోచనల చీమ చేతులు వేలాడేసుకు విలబడుతుంది.

ఆలోచనల చీమ :- నేనెవరు?

ఇంకో నెట్టు నెట్టగానే ఆలోచనల చీమ బెల్లం దగ్గర కూలబడుతుంది

ముసలి చీమ నెం. 2 :- ఏంలా మొండికేస్తున్నావ్!

తన్నబోతున్న ముసలి చీమ నెం.2ని చూసి ముసలి చీమ నెం.1

ముసలిచీమ నెం.1 :- ఆగాగు, తొందరొద్దు. చూడబోతే నిజంగానే వీడేదో పెద్ద గొడవలో పడ్డట్టున్నాడు, నెమ్మదిగా అడిగి చూద్దాం.

ఆలోచనలచీమ దగ్గర కూర్చొని సానుభూతిగా

ముసలిచీమ నెం. 1 :- ఏమిరా అబ్బీ, ఏంటి నీగొడవ? పెద్దవాడ్ని; నీకుతాతలాంటి వాడ్ని; నాకు చెప్పు. మాకు వీలైతే .... తీరుస్తాం కదా! ఆలోచనల చీమ :- ఇంతకీ నేనెవర్ని? నేనెందుకు పుట్టాను? ఎందుకు బతుకుతున్నాను? వీటికి నాకు జవాబులు కావాలి. జవాబు దొరక్క సతమతమవుతున్నాను.

అలాగా నుద్దీర్చమైన ఆలోచనలో ఆకాశంకేసి చూస్తూ వుంటుంది ఆలోచనలచీమ.

ముసలి చీమ నెం. 2 :- అమ్మో చూడ్రో వీడు, ఎంత పెద్ద పెద్ద మాటలు మాట్లాడుతున్నాడో. వీడడిగే దేమిటో నాకేం తెలీడం లేదు.

ముసలి చీమ నెం.1 :- అవునూ ఇట్టాంటి పెద్దపెద్ద సంగతులేవీ మనలాటి వాళ్ళకి తెలీవు. ఇవన్నీ పెద్ద పెద్దోళ్ళు ఆలోచించేవిరా. ఇవన్నీ మనకెందుకురా? మనం చీమలం. ఏదో పనీపాలా చేసుకు బతికేవాళ్ళం....

ఆలోచనల చీమ :- అవును పనిచేసుకు బతికేవోళ్ళమే కానీ, మరి ఎందుకో నాకు ఇలాంటి ప్రశ్నలే వస్తున్నాయి. ఎంత ఆపుకుందామనుకున్నా ఈ ఆలోచనలు ఆగడంలేదు. మరి ఏం చేయను?

ముసలి చీమ నెం.1:- నువ్వడిగే వాటికి మేం జవాబు చెప్పలేంరా నాయనా.



ముసలి చీమ నెం. 2 :- మాకు తెలిస్తే కదా చెప్పటానికి.

ఆలోచనల చీమ :- మరి నన్నేం చేయమంటారు? ఎంత ఆపుకుందా మన్నా నాకీ ఆలోచనలే తలెత్తుతున్నాయ్? ఏమీ తోచడం లేదు. ఏ పనీ చేయాలనిపించడం లేదు.

వీడ్వేం చేద్దాం అన్నట్టు సుగలి చీమలు రెండూ ఒకదాని ముఖాలు ఒకటి చూసుకుంటాయి. సుగలి! చీమకు వీధో జ్ఞానకం వచ్చి.....

ముసలి చీమ నెం.1:- ఒరే నాకోటి గుర్తొచ్చింది. మొన్న మన చుట్టాల ఊరెళ్ళానుగా, దార్లో చెట్టుక్రింద బ్రాహ్మడు పిల్లలకి పాఠాలు చెబుతున్నాడు. ఆయనేమన్నా మనవాడి అనుమానాలు తీరుస్తాడేమో! వీడ్చి అక్క డికి పంపిద్దామంటావా?

ముసలి చీమ నెం.2 :- పంపిద్దాం. పనీపాటా లేకుండా వీడిక్కడ వుండి ఏంలాభం?

ఆలోచనల చీమ

ముసలి చీమ నెం. 1 :- ఒరే నాయనా! నీకు మేం జవాబు చెప్పలేం.

నువ్విక్కడిలా కూలబడి లాభంలేదు. ఆ బ్రాహ్మడి దగ్గరకు పంపుతాం పోతావా? ఆయన పిల్లలకు చదువు చెబుతాడు. నీ అనుమానాలు ఆయన

తీరుస్తాడేమా..... చూడుమరి.

ఆలోచనల చీమ :- పోతాను! ఆయనపేరేమిటి?

ముసలి చీమ నెం. 1 :- మర్చి పోయారా! ఏదో ఉందీ!

మర్చిపోయిన విషయాన్ని గుర్తు చేసుకున్నా.....

ఆ.... ఏదో శరమ

ని....గ.....మ....శ.....ర్మ.....!

ఆలోచనల చీమ :- నిగమ శర్మా. నిగమ శర్మ.

ముసలి చీమ నెం. 1 :- మరి పోతావా?

ఆలోచనల చీమ :- పోతాను.

ముసలి చీమ నెం. 1 :- మరి దారి బత్తెం కట్టి తెచ్చుకో పో. బయల్దేరు.

విచారంతో.....

ఆలోచనల చీమ :- మరి నేనీమధ్య అసలు పని చేయలేదుగా. నా వాటా బత్తెం ఏమీలేదు.

ముసలి చీమ నెం.1 :- పోనీ నేనిస్తాలే.

కర్రకు గింజలు మూలకట్టి తెస్తా ఉంటుంది. ఈలోగా ...

ముసలి చీమ నెం.2 :- జాగ్రత్తరా నాయనా. చాలా దూరం పోతున్నావ్.



బాపనాయన దగ్గర బుద్ధిగా వుండి అన్నీ నేర్చుకునిరా!

గింజలమూల చేలికిస్తూ

ముసలి చీమ నెం.1 :- జాగ్రత్తగా వెళ్ళు!

ఆనందంగా వెళ్ళబోతూ.....

ఆలోచనల చీమ :- అన్నింటికీ జవాబులు తెలుసుకొని వస్తాను. అందర్నీ అడిగినట్టు చెప్పండి.

ఆలోచనల చీమ జ్ఞానస్వేగిస్తూ గొంతులుదేరుతుంది. ముసలి చీమలు రెండ్ల చేతులు డిగ్గి నిలబడతాయి. గ్రేడ్లకుల్లో కూర్చుంటాయి. ఆలోచనల చీమ రంగం మధ్యలో కొచ్చి పాట అందుకుంటుంది.

పాట నెం.4

నేనెవరూ? నేనెవరూ....?

నేనెవరూ? నేనెవరూ...?

ఇది చీమకు తగని ప్రశ్నంట.....

మనుషులకే ఇది తెలుసంట.....

ఇది చీమకు తగని ప్రశ్నంట.....

మనుషులకే ఇది తెలుసంట..... || నేనెవరూ ||

మనుషుల్లోనూ చీమలు కాదు

మేధావులకే తెలుసంట

మనుషుల్లోను చీమలు కాదు

మేధావులకే తెలుసంట || నేనెవరూ ||

చీమల్లో మేధావులు ఉండరా?

మరి చీమల్లో మేధావులు ఉండరా?

చీమల్లో మేధావిని అవుతా

చదువు గిడువూ చుట్టేస్తా

వేదం గీదం పట్టేస్తా || నేనెవరూ ||

పాట ఆపి ఆలోచనల చీమ అన్నిదిక్కులూ చూస్తుంది.

ఆలోచనల చీమ :- ఊరింకా చాలాదూరం వున్నట్టుందే. ఈ రాత్రికి ఇక్కడే పడుకుంటా.

అలా అనుకుంటూ ఆలోచనల చీమ వెళ్ళి గ్రేడ్లకుల్లో కూర్చుంటుంది.

నిగమశర్మ ఇల్లు - ఆలోచనా నిగమశర్మ మంచి ఆకలి మీద ఉన్నాడు. ఆలోచనల చీమ ప్రేక్షకుల్లో కూర్చోగానే నిగమ శర్మలేచి 'హన్యరంగం'లో కొచ్చి ఆకలి బాధ పడుతుంటాడు.

నిగమశర్మ :- ఎన్ని బాధలైనా భరించవచ్చు కానీ, ఈ క్షుద్బాధ మాత్రం భరించలేమురా భగవంతుడా!

నిగమశర్మ భార్య వచ్చి.....

భార్య :- ఆకలి.... ఆకలి.... అని ఇప్పుడు బాధపడి ఏంలాభం. ముందే వుండాలి కానీ. మొన్న రైతులొచ్చి వాళ్ళ పిల్లలకు కాస్తంత చదువు చెప్పమంటే మీరేమో చెప్పక పోతిరాయె. పైగా కసిరి తన్ని తగిలేస్తే....!

నిగమశర్మ :- తన్ని తగిలెయ్యకపోతే... అడ్డమైన వాడికల్లా చదువు చెప్పడమేనా? చదువుకోవాలంటే అర్హత ఉండాలే. ఆ అర్హత ఉన్నవాడికే విద్య నేర్పాలి.

భార్య :- అర్హత.... అర్హత... అని జపంచేస్తే ఏంలాభమండీ, అర్హత వున్నవాడెవడూ చదువు చెప్పమని మీ దగ్గరకు రాడాయె. దగ్గరకు వచ్చిన వాళ్ళకు మీరు చదువు చెప్పరాయె.... ఇక ఇల్లెలా గడిచేనండీ....?

నిగమశర్మ :- అన్నిటికీ ఆ భగవంతుడున్నాడు. మనవేమిట, నిమిత్త మాత్రులం .....

అలాగే ఆలోచనల చీమ గస్టూరి - క్రరకు వేలాడే గింజల మూలను భుజాన వేసుకుని

భార్య :- ఎవరో వచ్చారు చూడండి .....

నిగమశర్మ :- ఆ .... ఎవరూ.....?

ఆలోచనల చీమ క్రర కింగపెట్టి నేలమీదకి వంగి గొగ్గి పెడుతుంది.

నిగమశర్మ :- ఆ.... ఎవరూ.... పిపిలకమా? దూరం..... దూరం...

ఆలోచనల చీమ నెనక్క అడుగులేని నిద్రయిగా నిలబడుతుంది.

నిగమశర్మ :- ఏం, ఇలా వచ్చావ్?

ఆలోచనల చీమ :- నేనెవర్ని అన్న ప్రశ్నతో రేయింబగళ్ళ సతమతమవుతున్నా స్వామీ....

నిగమశర్మ :- ఓహో నేనెవరు అన్న ప్రశ్నతో సతమతమవుతున్నావా?  
అంటే ఆత్మజ్ఞానం కోసం అన్వేషిస్తున్నా వన్నమాట. ఫరవాలేదే...  
కానీ ఆప్రశ్నకు జవాబు కాదుకదా, అసలా ప్రశ్నే రాకూడదురా నాయనా  
నీకు.... నీకా అర్హత లేదు.

భర్త మొండితనం తెలిసిన భార్య కనుక నొసే కల్పించుకుని

భార్య :- అదే... ఆమాటే అనొద్దంటున్నాను. చదువుకోసం వచ్చిన  
ప్రతివాడినీ అర్హత అర్హత అని తోలేస్తే ఎలాగండీ! పాపం ఏదో  
తెలుసుకోవాలని వచ్చినట్టున్నాడు. వాడిక్కావలసింది బోదించండి.

చిరైతిపోతూ.....

నిగమశర్మ :- ఏమి బోధించమంటావే. నా పిండాకూడు. చదువు  
చెప్పాలంటే బ్రాహ్మ, క్షత్రియ, వైశ్య కులాల వాడు కావాలి. వీడు కనీసం  
శూద్రుడూ కాదు. పంచముడూ కాదు. ఒట్టి పిపీలకం వెధవ. వాడికి  
చదువే చెప్పమంటావే?

ఆమె అదేమీ వినకుండా కర్రకున్న గింజల మూటవంక ఆశగా చూస్తుంటుంది.

భార్య :- ఆమూటలో ఏవిటి నాయనా?

ఆలోచనల చీమ :- గింజలమ్మా

భార్య :- ఆ... గింజలా? ఏవి నాయనా....







చీమ గింజలమూల పాదాల దగ్గర భక్తి శ్రద్ధలతో పెట్టగానే గొంతుకుని తీసుకుని,  
కదుపుకు వాత్సలంబూ

భార్య :- రఘుగింజలు గురుదక్షిణగా ఇప్పు నాయనా!

అమ్మ భర్తవేపు కొరకొర చూసి

వాడికేదో చెప్పి పంపండి

అమ్మ భార్యతో చకచక వెళ్లిపోయింది. నిగమశర్మ బిత్తరపోయి భార్య వెళ్ళిన దిక్కు  
చూస్తూ నెత్తికొట్టుకుంటూ కనురుకుంటాడు.

నిగమశర్మ :- ఏం చెప్పమంటావే. ఖర్మ. ఖర్మ. ఈ దౌర్భాగ్యపు ముండ  
నాలుగు రోజులు ఆకలికి తాళలేక ఈ గింజలకు కక్కుర్తిపడింది. ఇప్పుడీ  
గింజల పాపానికి అడ్డమైన వెధవకల్లా చదువు చెప్పాలి... చీ... చీ... అని

చీమనం చూస్తూ .....

నిగమశర్మ :- ఊ. అలా కూర్చో! ఖర్మ, ఏం చేస్తానూ, చదువు చెబుతాను  
శ్రద్ధగా నేర్చుకో.

మఠం వేసాకు కూర్చోని - చేతిలో రాస్తూన్నట్టుగా ....

నేనెలా అంటే నువ్వలా అను నాయనా ! 'అ'!

ఆలోచనల చీమ :- అ

నిగమశర్మ :- ఆ

నిగమశర్మ :- ఇ

ఆలోచనల చీమ :- ఆ

ఆలోచనల చీమ :- ఇ

నిగమశర్మ :- ఈ

నిగమశర్మ :- ఉ

నిగమశర్మ :- ఊ

నిగమశర్మ :- అం

నిగమశర్మ :- అః

ఆలోచనల చీమ :- ఈ

ఆలోచనల చీమ :- ఉ

ఆలోచనల చీమ :- ఊ

ఆలోచనల చీమ :- అం

ఆలోచనల చీమ :- అః

**పైకి లేస్తూ**

నిగమశర్మ :- ఇంతటితో నీ చదువు పూర్తయింది నాయనా.

ఆలోచనల చీమ :- ఆ! చదువంతా పూర్తయిందా స్వామీ!

నిగమశర్మ :- ఆ! అంతే..... నేను నేర్పాల్సిందంతా నేర్పేశాను.

ఆలోచనల చీమ :- మరి నా ప్రశ్నలు.....?

నిగమశర్మ :- ఇంకా ఏం ప్రశ్నలురా?

ఆలోచనల చీమ :- నేనెవరు? నేనెందుకు పుట్టాను? నేనెందుకు

బతుకుతున్నాను? ఈ ప్రశ్నలన్నిటికీ జవాబులు కావాలి.

**మందహాసం చేసి**

నిగమశర్మ :- ఇవన్నీ చాలా పెద్ద ప్రశ్నలురా నాయనా. వీటికి సమాధానాలు కావాలంటే వేదంచదువుకోవాలి.

ఆలోచనల చీమ :- మరి ఆ వేదమే చెప్పండి స్వామీ!

**నవ్వి**

నిగమశర్మ :- వేదం అంటే మాటలా?

ఆలోచనల చీమ :- మీరు చెప్పండి నేను చదువుకుంటాను స్వామి!

**చికాకు వదుతూ**

నిగమశర్మ :- నేను చెప్పనూ కూడదు. నువ్వు నేర్వనూ కూడదు. వేదం చదవాలంటే ఎంతో అర్హత కావాలి నాయనా! అసలు ఏ అర్హతా లేనప్పటికీ ఇప్పటికే చాలా నేర్చుకున్నావ్. ఇంతకన్నా పేరాశ కూడదు. వెళ్లు నాయనా.

ఆలోచనల చీమ :- ఎలా వెళ్లను స్వామీ, నా ప్రశ్నలకు సమాధానం దొరకకుండా!

**నిగమశర్మ కోపంగా ముట్లాడుతాడు.**

నిగమశర్మ :- ఏం ప్రశ్నలురా? నీకా యోగ్యత లేదంటుంటే!

ఆలోచనల చీమ ఆలోచనలో వదుతుంది. మార్గం ఏమిటా అని. నిగమశర్మ భార్య

అప్పుడే అక్కడికి వస్తుంది. ఆమెను చూడగానే చీమకు ఏదోగుత్తుకు వచ్చింది. ఆలోచనల చీమ :- నన్నీ ప్రశ్నలు వదలడంలేదు స్వామీ! ఎల్లాగైనా సరే నాకు వేదం చెప్పండి. కావాలంటే మాపుట్టలో వున్న గింజలన్నీ తెచ్చిస్తాను స్వామీ, నాకు మాత్రం వేదం చెప్పండి.

నిగమశర్మ :- గింజలగురించి కాదురా, వేదం చదువుకునే అర్హత నీకు లేదంటున్నాను కదా!

భార్య :- అర్హత... అర్హత... అదే మాట అనొద్దంటున్నా - చదువుకోవాలన్న జిజ్ఞాసకన్నా అర్హత ఏమిటండీ, వాడేదో గింజలు తెచ్చిస్తానంటున్నాడు కదా, ఆ గింజలు తీసుకుని ఆవేదం ఏదో చెప్పేయ్యండి. పాపం కుర్రాడు బాధపడుతున్నాడు..... చెప్పండి..

మూడివడుతూ

నిగమశర్మ :- ఏం చెప్పమంటావే నాపిండాకూడు. ఆవేదం అంటూ నాకు తెలిస్తే సోలెడు గింజలకు వేదసారం కాస్తా చెప్పేయ్యక పోదునా? నాకే తెలియదు. ఇంక వాడికేం చెప్పను?

భార్య :- ఇదంతా నా ఖర్మండీ! నా ఖర్మ!

వినవిసా లోపలికి వెళ్ళిపోయింది.

నిగమశర్మ :- నీ ఖర్మకాదే, నా ఖర్మ !

చీమనంక తిరిగి గంభీర్యంగా

ఇదిగో చూడు నాయనా, ఉన్నమాట చెబుతున్నాను. విను. నేను వేదపండితుణ్ణి కాదు. నీకు వేదం చదువుకోవాలన్న కోరికే వుంటే, చతుర్వేది అని ఒక గొప్ప వేద పండితున్నాడు. ఆయన దగ్గరకెళ్లు. ఆయన ప్రసన్నుడై చెబితే నేర్చుకో.

ఆలోచనల చీమ :- ఆయనెక్కడుంటారు స్వామీ!

నిగమశర్మ :- ఆ! అలా అడుగు చెబుతా. ఉత్తరాన ఆరుకోసుల దూరంలో శిష్య బృందంతో ఆశ్రమం ఏర్పరచుకొని చతుర్వేదుల వారున్నారు. అక్కడి కెళ్లి నేను పంపించానని చెప్పు. నచ్చితే చెబుతారు.

ఆలోచనల చీమ :- అలాగే స్వామీ!

పాదాలకు దండం పెడుతుంది చీమ.

నిగమశర్మ :- ఆయుష్మాన్ భవ! ఇష్టసిద్ధి ప్రాప్తిరస్తు..!

వాదవిడిగా ఇంట్లోకి వెళతాడు. జ్ఞానస్వేషియైన ఆలోచనల చీమ తిరిగి పాటంధ్రుకుండా వెళ్లింది.

పాట

నేనెవరూ! నే నేనెవరూ!

చదివిందేమో చాలదు అంటా

చదవాల్సిందీ చాలా వుందట.....

ఈప్రశ్నలు నన్ను వదలవు అంటా.....

! నేనెవరూ ||

3

చతుర్వేది ఆశ్రమం. పాట పూర్తయి 'శుశ్రవరంగం' మధ్యలోకి ఆలోచనల చీమ రాగానే చతుర్వేది గారి శిష్యులు ఇద్దరు హడావిడిగా వస్తారు. శిష్యులకు ఆలోచనల చీమ దండం పెడుతుంది. శిష్యులిద్దరూ ఒక్కసారిగా....

శిష్యులు :- ఆ ! ఆ! ఎవడా నువ్వు?

ఆలోచనల చీమ :- నేను నిగమశర్మగారి శిష్యుణ్ణి. వేదం చదువుకోవడానికి వచ్చాను.

శిష్యులు :- ఆ ! నువ్వు వేదం చదువుకుంటావా?

వాళ్లలో వాళ్లే.....

శిష్యులు :- ముఖం చూడ్రా! వీడు వేదం చదువుకుంటాడట!

శిష్యులు పాట రూపంలో నందాదానికి దిగి వెళ్ళగొడుతుంటే - ఆలోచనల చీమ భయం భయంగా వెనక్కి అడుగులేస్తూ వుంటుంది.



పాట

శిష్యులు :--

ఓరి పిపీలకాథమా!

ఓరోరి పిపీలకాథమా!

నువ్వు బ్రాహ్మడివా?

ఆలోచనలచీమ :--

కాదు

శిష్యులు :--

క్షాత్రుడివా?

ఆలోచనలచీమ :--

కాదు.

శిష్యులు :--

బ్రాహ్మడు కావు..... క్షాత్రుడు కావు

బ్రహ్మజ్ఞానం నీకెందుకురా? | బ్రాహ్మడుకావు |

పోనీ వైశ్యుడివా?

ఆలోచనలచీమ :--

కాదు

శిష్యులు :--

కనీసం శూద్రుడివా?

ఆలోచనలచీమ :--

కాదు....

శిష్యులు :--

వైశ్యుడు కావు.... శూద్రుడు కావు.....

వేదం గీదం నీకెందుకురా?

! వైశ్యుడు |

పోనీ నువ్వు మాలవా?

ఆలోచనలచీమ :--

కాదు.

శిష్యులు :--

మాదిగవా?

ఆలోచనలచీమ :--

కాదు

శిష్యులు :--

మాలవుకాదు..... మాదిగ కావు

మనిషివి కూడా కానేకావు

కంటికి కూడా కనపడనట్టి

చెవులకి కూడా వినపడనట్టి

పురుగుజాతికి చెందిన ఒత్తి

పురుగుజాతికి చెందిన ఒత్తి

పిపీల కాగనూ పో!

పో! పో!

పో వేర పామ్మికన్

పో పోవేర పామ్మికన్....

ఈనాడవిడి విచిత్రమేదీ గాదు వస్తారు. గాంధీర్యంగా.

చతుర్వేది :- ఏవిటిరా గోల?

ఇద్దరూ ఒక్కసారిగా

శిష్యులు :- వీడు.... ఈ చీమ వెధవ... వేదం చదువుతాట్ట! తన్ని గెంటేస్తున్నావండీ!

ఆలోచనల చీమ చతుర్వేదికి పాదాభినందనం చేస్తుంది.

చతుర్వేది :- ఊ! ఊ! ఏవిటి నాయనా?

ఆలోచనల చీమ :- నేను నిగమశర్మగారి శిష్యుడనండీ, మీరు దయతలిస్తే వేదం చదువుకుంటాను.

చతుర్వేది :- ఊ! ఊ! కోరిక మంచిదే! కానీ, అందుకు అర్హత వుండాలిగా నాయనా!

ఆలోచనల చీమ :- నాకు చదువొచ్చునండీ!

చతుర్వేది :- చదువొకటి సరిపోదు. వేరే అర్హతలుండాలి. అవి నీకు లేవు. చదివినదాంతో తృప్తిపడు నాయనా!

ఆలోచనల చీమ :- నా చదువుతో నాకు తృప్తి కలగలేదండీ! ఇంతవరకూ చదివిన చదువు నా ప్రశ్నలకు జవాబివ్వలేదు. మరి నా ప్రశ్నలేమో నన్నొదలకుండా వున్నాయి.

చతుర్వేది విడ్డూర పడతాడు

చతుర్వేది :- పిపిలకానికి నీకేం ప్రశ్నలురా? హాయిగాపోయి పనిచేసుకోక!

ఆలోచనల చీమ :- ఈ ప్రశ్నలు నన్ను ఏపనీ చేయనీకుండా పట్టి పిడిస్తున్నాయండీ!

చతుర్వేది :- పనిచేసేవాడు పని మానేయడం కన్నా ప్రమాదం మరోటి లేదు. ఆ ప్రశ్నలేవిటో త్వరగా చెప్పు నాయనా. సమాధానం చెప్పేసి పంపిస్తాను. పోయి పని చేసుకుందువుగాని...

ఆలోచనల చీమ :- ఈప్రశ్నలు నన్ను చాలా బాధపెడుతున్నాయి యండీ! అసలు నేనెవర్ని? నేనెందుకు పుట్టాను? ఎందుకు బతుకుతున్నాను. ఈప్రశ్నలన్నింటికీ సమాధానాలు నాకు కావాలి.

చతుర్వేది అబ్బురపడతాడు. కొద్దిగా భయపడతాడు కూడా.

చతుర్వేది :- అంటే... వేదసారం అడుగుతున్నావన్నమాట!

శిష్యులు :- వేదంలేదు గీదంలేదు..... పో..... పో.....



చతుర్వేది :- ఆగండాగండిరా! వీడు సామాన్యుడులా లేడు.

ఆలోచనల చీమ :- కొండంత ఆశతో కోసుల దూరం నడచి మీదగ్గరకొచ్చాను. దయతలచి నాకు వేదం చెప్పండి స్వామీ.

అల్పుడి కోర్కెకు చతుర్వేది నవ్వి అలాంటి వేగం ఎంత అసాధ్యమో కూడా ముద్దుగా నూగలించి చెప్పాలనుకుంటాడు.

చతుర్వేది :- నిన్ను మించిన కోరికైతే కోరావు గానీ, నీకు వేదం చదువుకునే అర్హత లేదు నాయనా!

ఆలోచనలచీమ :- ఏరకంగానైనా నాకు వేదం చదువుకునే అర్హత రావాలంటే ఏం చేయాలి స్వామీ!

చతుర్వేది చిక్కున నడలాడు.

చతుర్వేది :- జన్మతః నీకయితే అర్హత లేదు కానీ నిన్ను ద్విజుణ్ణి చేస్తే ఏమో!

ఆలోచనల చీమ :- ద్విజుణ్ణి చేయడం అంటే ఏమిటి స్వామీ?

చతుర్వేది :- అంటే నీకు మరోజన్మ ప్రసాదించడం అన్నమాట.

ఆలోచనల చీమ :- అలాచేసి నాకు వేదం చెప్పండి స్వామీ.

చతుర్వేది :- ఆహా ద్విజుణ్ణి చేయడం అంటే మాటలా! నిన్ను హిరణ్య గర్భుణ్ణి చేస్తేగానీ సాధ్యంకాదు.

ఆలోచనల చీమ :- హిరణ్యగర్భుణ్ణి చేయటం అంటే ఏమిటి స్వామీ?  
చతుర్వేది :- అదంతా చాలా పెద్ద తతంగంలేరా. నీకు చెప్పినా అర్థం కాదు.  
దానికంతటికీ బోలెడంత హిరణ్యం కావాలి.

ఆలోచనల చీమ :- హిరణ్యం అంటే ఏమిటి స్వామీ!

చతుర్వేది :- హిరణ్యం అంటే బంగారం. తేగలవా?

ఆలోచనలచీమ:- బంగారమా? బంగారంతో మాకేంపనండీ? మాపుట్టలో  
బంగారం ఉండదు స్వామీ! ఉత్తగింజలే వుంటాయి. కావాలంటే మీకు ఎన్ని  
గింజలైనా తెచ్చిస్తాను. ఆ వేగమేదో చెప్పండి స్వామీ!

చతుర్వేది :- గింజలకి వేదం ఎవిటిరా అల్పుడా! నిన్ను హిరణ్యగర్భుణ్ణి  
చేయాలంటే నువ్వు పట్టేంత కుండ బంగారంతో చెయ్యాలి. అంత  
బంగారం తెచ్చుకుంటే నిన్ను ద్వీజుణ్ణి చేస్తాను. అయినా బంగారం  
తెచ్చుకున్న ప్రతి వెధవనీ నేను ద్వీజుణ్ణి చేయను. నువ్వు చూడబోతే  
శ్రద్ధవున్న విద్యార్థిలా కనబడుతున్నావని పూనుకుంటున్నాను. ఇక మరి నీ  
ఇష్టం.

ఇది గొప్ప అదృష్టమే అని అర్జునుడున్నా బంగారం ఎక్కణ్ణించి తేనెలా బాబూ  
అని ఆలోచనలో పడిపోతుంది ఆలోచనల చీమ.

చతుర్వేది :- మరి బంగారం తేగలవా!

ఆలోచనల చీమ :- ఆ! తప్పుతుందా! ఎలాగోలా తెస్తాను స్వామీ!

పాదాభివందనం చేస్తుంది.

చతుర్వేది :- దీర్ఘాయుష్మాన్ భవ!

ఆలోచనల చీమ బైలుదేరుతుంది. చతుర్వేది, శిష్యులు కూడా లోనికి వెళ్ళిపోతారు.  
రంగంలో ఆలోచనల చీమ ఒక్కటే వుంటుంది. అది గొప్ప ఆలోచనలో  
పడిపోతుంది. తనలో తాను.....

ఆలోచనల చీమ :- బంగారం ఎలా వస్తుందబ్బా? డబ్బు పెట్టి  
కొనుక్కుంటే వస్తుంది అని అంటారు. మరి డబ్బెలా వస్తుందో? పనిచేస్తే  
వస్తుందని అంటారు... మేమెప్పుడు పనిచేసి గింజలు సంపాదిస్తామే కానీ,  
డబ్బులు సంపాదించమే..... అంటే పనిచేసి గింజలు సంపాదించి, తర్వాత  
గింజలకు బదులు డబ్బులు తీసుకోవాలన్నమాట..... ఆతర్వాత  
డబ్బులతో బంగారం కొనుక్కోవాలన్నమాట. అమ్మో! చాలా తతంగం  
వుందే! అయితే అయింది, ఎంత కాలమన్నా కానీ బంగారం సంపాదించాలి.  
ద్వీజుణ్ణి కావాలి. వేదం చదవాలి. నేనెవరో తెలుసుకోవాలి. అంతే!



తిరుగులేని నిర్లహంలో ఆలోచనల చీమ బైలుదేరుతుంది. మైమ్ లో నెత్తిన బరువు మోసుకుంటూ భారంగా నడుస్తూ రంగం మధ్యలోకి తెచ్చి వదేస్తూవుంటాది. మళ్ళీ మళ్ళీ అదే చేస్తూండగా కోర్స్ లో పాట. ప్రేక్షకుల్లో నలగుడు వరుసలో కూర్చున్న చీమలన్నీ హావభావాలు చేస్తూ పాడుతుంటాయి.

పాట నెం. 7

రెక్కలు ముక్కలు చేసుకు చీమ

తీసుకు వచ్చే బంగారం....

రేణువు రేణువు బంగారం

రేణువు రేణువు బంగారం...

మూడు నాలుగుసార్లు బంగారం మోసుకొచ్చి రంగం మధ్యలో వదేయగానే, చతుర్వేది శిష్యులలో నహావస్తాడు. బంగారం రాశిని చూసి తృప్తిగా తలూపుతాడు. ఆలోచనల చీమ చెమట తుడుచుకొని చతుర్వేదికి పాదాభివందనం చేస్తుంది. హిరణ్యగర్భుణ్ణి చేసే తంతు మైమ్ లో ప్రారంభమవుతుంది. అవుతూనే పాట హుషారైన ట్యూన్లో వెక్కిరింతగా సాగుతుంది. ప్రేక్షకుల్లో నలగుడు వరుసలో కూర్చొని పాడుతున్న మిగతా చీమలు చతుర్వేదిని వెక్కిరిస్తూ హావభావాలు కూడాచేస్తాయి.

బంగారంతో జన్మలు మార్చే బ్రాహ్మడికోసం బంగారం....

రేణువు రేణువు బంగారం

రేణువు రేణువు బంగారం....

చీమని కూడా ద్విజుణ్ణి చేసే బ్రాహ్మడికోసం బంగారం

రేణువు రేణువు బంగారం

రేణువు రేణువు బంగారం

నేపథ్యంలో పాట నిగూఢార్యకంగా సాగుతుండగా చతుర్వేది హోమంచేసే మంత్రాలు చదువుతూ, ఆలోచనల చీమని బంగారపు కుండలో కూర్చోబెట్టి పైకి తీస్తాడు. తరువాత ఖాళీ బంగారపు కుండని శిష్యులకిచ్చి లోపలికి వంపుతాడు. తర్వాత గుణ్ణోపవీతుణ్ణి చేస్తాడు చీమని. ఈ కర్మకాండ, పాట పూర్తవగానే ఆలోచనల చీమ చతుర్వేదికి పాదాభివందనం చేస్తుంది.

చతుర్వేది :- ఆయుష్మాన్ భవ! ఇప్పుడు నువ్వు ద్విజుడవు. వేదం చదువుకునే అర్హత సంపాదించావు.

ఆలోచనల చీమ :- ధన్యుణ్ణి స్వామీ!

చతుర్వేది :- ఇలా కూర్చో నాయనా ! ఇప్పుడు నీకు వేదం చెబుతాను.

చతుర్వేదికి ఎదురుగా ఆలోచనల చీమ కూర్చుంటాది.

చతుర్వేది :- ఓం....!

ఆలోచనల చీమ :- ఓం .....!

చతుర్వేది :- సోహం ....!

ఆలోచనల చీమ :- సోహం.....!

**వైశి లేచి**

చతుర్వేది :- లే నాయనా! ఇంతటితో నీ చతుర్వేదాలూ పూర్తయ్యాయి.

ఆలోచనలచీమ :- ధన్యుణ్ణి స్వామీ! మరి నా ప్రశ్నలకు జవాబులో?

చతుర్వేది :- ఇంకేం ప్రశ్నలురా నాయనా?

ఆలోచనల చీమ :- నన్ను మొదట్నుంచీ బాధపెడుతున్న ప్రశ్నలే స్వామీ!

నేనెవర్ని? నేనెందుకు పుట్టాను? నేనెందుకు బాగుకుతున్నాను? వీటి

తత్వం ఏమిటో చెప్పండి స్వామీ?

చతుర్వేది :- ఇంకా అర్థం కాలేదా నాయనా?

ఆలోచనల చీమ :- కాలేదు స్వామీ!

చతుర్వేది :- సర్వ వేదాలూ చదువుకున్నా అర్థం కాలేదంటే నేనేం చేయనురా నాయనా!

ఆలోచనల చీమ :- నాకర్థం అయ్యేలా చెప్పండి స్వామీ !

చతుర్వేది :- చతుర్వేద పారంగతుడివి, నీకు చెప్పడం ఏమిటి నాయనా?

నీకు నువ్వే తెలుసుకోవాలి.

ఆలోచనల చీమ :- నాకు సాధ్యం కాకనేకదా స్వామీ గురుముఖతః తెలుసుకోవాలని తాపత్రయపడేది.

చతుర్వేది :- గొప్ప రహస్యం చెబుతున్నాను విను. ఇలాంటి ఆత్మగతమైన తాత్విక ప్రశ్నలకి ఎవర్ని అడిగినా లాభం లేదు. నీకు నువ్వే అంతర్ముఖుడవై తెలుసుకోవాలి.

**ఇంకేమనాలో తోచక ఆలోచనల చీమ చూస్తూ విగ్రహానికి పోతుంది.**

చతుర్వేది :- ఇక సత్యాన్వేషణ స్వయంగా ప్రారంభించు. వెళ్ళు నాయనా వెళ్ళు.

**ఆలోచనల చీమ చాలా వీణగారిపోతుంది. విన్నవోయగా చతుర్వేది వంక చూస్తుంది.**

ఆలోచనల చీమ :- ఇంత చదువూ చదివి నా ప్రశ్నలు నాకే మిగిలి పోయాయి. ఇప్పుడు నాకేదారి స్వామీ !

చతుర్వేది :- తపస్సు చేసుకో నాయనా!

ఆలోచనల చీమ :- ఆ! తపస్సా!

చతుర్వేది :- ఆ.... తపస్సే. అదొక్కటేమార్గం.

మరీ ఆయోమయంలో నడుతుంది ఆలోచనల చీమ. ఇక ఆక్కడవుండే లాభంలేదని  
చతుర్వేది కాళ్ళకు దండొప్పెట్టి బయలుదేరుతుంది.

చతుర్వేది :- ఆగమస్మాన్ భవ!

చతుర్వేది లోనికి వెళ్ళగానే రంగంలో ఆలోచనల చీమ ఎదురిగా మిగిలిపోతుంది.  
అనలో తను .....

ఆలోచనల చీమ :- ఆ...! నాప్రశ్నలకు జవాబిచ్చేది తపస్సా! తపస్సు  
జవాబెలా ఇస్తుంది... తపస్సంటే ఆలోచనల్ని బంధించాలి. అలా బంధిస్తే  
నాప్రశ్నలకు జవాబెలా లభిస్తుంది? లాభంలేదు. తపస్సు లాభం లేదు.

ఆవేదనలో పాట.....

పాట నెం. 8

నేనెవరూ? నే నేనెవరూ?

చతుర్వేదాలు చదివినగానీ

కథ మొదటికి మళ్ళీ వచ్చింది.....

నా ప్రశ్న నాకు మిగిలింది.....

। నేనెవరూ ।



ఆలోచనల చీమ :- చీ.....చీ..... ఇంత చదువూ చదివి, ఇన్ని దేశాలూ తిరిగి ఏంలాభం. నా ప్రశ్నలకు జవాబు దొరక్కపోగా, పనిపాటలక్కూడా దూరమయ్యాను. ఇప్పుడు పుట్టకన్నా తిరిగి వెళితే..... ఇన్నాళ్ళు పనెగ్గొట్టి తిరిగానని మావాళ్ళందరూ నన్ను రానిస్తారో లేదో..... ఏది ఏమైనా సరే ఇంటికి వెళతాను.

ఇల్లు చేరుకుంటే అన్నాబ్బాయి అడుపులు, కేకలు. చీమలన్నీ భయంగా చెల్లాచెదురుగా పారిపోతుంటాయి. నీయైంది అని ఒకటి రెండు తెలిసిన గుమ్మరి ఆనబోయినా అగటుంగా 'పారిపో! పారిపో దక్కించుకో!' అని నెట్టెగురుని పరుగెడుతునే ఉంటాయి. ఈ ఉరుకులు పరుగుల్లో తనను అగువుకొమ్మని నోసిన ముసలి చీమ కనిపిస్తే గట్టిగా చెయ్యి నెట్టెగురుని ఆలోచనల చీమ ఆపుతుంది.

ఆలోచనల చీమ :- ఏమైంది తాతా? ఏమైంది? మనవాళ్ళందరూ పుట్ట వదిలి ఎందుకు పరుగెడుతున్నారు?

మొదలైన తేరసార చూసే.....

ముసలి చీమ 1 :- ఓ నువ్వంట్రా! ఒరేయ్! పదేళ్ళకిందట చదువుకోను దేశాలు పట్టుకుపోయాడే, వాడేరా వీడు!

ముసలి చీమ నెం.2 :- ఓరి! నువ్వా అందరికీ కాలం మూడినప్పుడే తిరిగొచ్చావుగానీ, మళ్ళీ ఎక్కడికన్నా పారిపో.

అలా చెప్పి పారిపోబోతుంటే ఆలోచనల చీమ మళ్ళీ గుమ్మరిలాగా గుమ్మరి చీమలిద్దర్నీ ఆపుతూగి.

ఆలోచనల చీమ :- ఏమైంది? మనం పుట్టాదిలి ఎంగుకు పారిపోవాలి?

ముసలి చీమ నెం.1 :- ఎక్కడినుంచోగానీ, ఓ పెద్దపాము వచ్చి మన పుట్టలో చేరింది. ప్రాణాలు గుప్పెట్లో పట్టుకుని చెల్లాచెదురుగా పారిపోతున్నాం. నువ్వు పో...

ఆలోచనల చీమ :- ఆ.... పాముచ్చిపడిందా? పారిపోవాలా? మనింట్లో ఎవరన్నా వచ్చిపడితే వాణ్ని వెళ్లగొట్టాలేగానీ, మనవే ఎక్కడన్నా పారిపోతామా?

ముసలి చీమ నెం.2 :- నాలుగు ముక్కలు నేర్చుకుని పెద్దపెద్ద మాటలు మాట్లాడుతున్నాడీడు చూడరా..

ఆలోచనల చీమ :- మరి మనిల్లా పాముకే వదిలిపెట్టి పోవాలా?

ముసలి చీమ నెం. 1 :- ఒరే, నువ్వు నిజంగానే చదువుకున్న వాడిలాగే మాట్లాడుతున్నావు కానీ ఇది మొదట్నుంచి వున్నదేరా! మనమేమో

చీమలం. కష్టపడి పుట్టలు కడతాం. ఆపాములేమో వచ్చి చల్లగా చేరతాయి.  
ఇది పాతకథేరా బాబు!

ఆలోచనల చీమ :- ఏది ఏమై నా సరే మనిల్లు పాముకు వదిలిపెట్టేది లేదు.  
ముసలి చీమ నెం.2 :- వదలకపోతే, మనం పామునేమన్నా తన్నెళ్ళ  
గొడతామా?

ఆలోచనల చీమ :- తన్నెళ్ళగొట్టకపోయినా, కనీసం పోయి అడుగుదాం.  
నువ్వు మాయింట్లో చేరితే మాగతేంకాను అందాం.

ముసలి చీమ నెం.1 :- ఆమాట పామునెవడడుగుతాడా?  
నువ్వడుగుతావా?

ఆలోచనల చీమ :- ఆ! అడిగి తీరుతాను. మీరందరూ నావెనుకరండి.. నేను  
పామునడక్కపోతే చూడు.

చీమలన్నీ ఆశ్చర్యంగా గుమ్మలు చూసుకుంటాయి మనీవాడు ఇంత గుమ్మలుగెలా  
అశ్చర్యం అని. వాళ్ల లొంగుటలు చూసి ఆలోచనల చీమకు మరింత ఉత్సాహం  
వచ్చింది.

ఆలోచనల చీమ :- పారిపోతున్న మనవాళ్లందరినీ వెనక్కి పిలవండి. నేను  
మాట్లాడతాను.

ముసలిచీమ నెం. 1 :- రండిరా! రండి! పారిపోకండి. అందరం  
మాట్లాడుకుందాం రండి.

అన్ని చీమలూ వస్తాయి.

ముసలి చీమ నెం. 2 :- ఒరే, పదేళ్ల కిందట పరదేశాల్లో చదువుకోడానికి  
వెళ్లాడే, వాడు తిరిగొచ్చాడా!

ఓ చీమ :- ఓరి నువ్వా? ఎప్పుడొచ్చావ్?

ఆలోచనల చీమ :- ఇప్పుడే.

మరో చీమ :- పరదేశాల్లో ఏంచేశావు ఇన్నాళ్ళూ?

ఆలోచనల చీమ :- చదువుకున్నాను.

ఇంకో చీమ :- ఏం చదివావురా?

ఆలోచనల చీమ :- ఓ చాలా చదివాను గానీ, ఏంలాభంలేదు. అదంతా  
ఇప్పుడొద్దు, ముందు మీరందరూ ఎందుకు పారిపోతున్నారో చెప్పండి!

ఓ చీమ :- ఓ. నీకు తెలీదురా? మన పుట్టలో పెద్ద పాముచ్చి పడింది.

ఆలోచనల చీమ :- పాముచ్చి పడితే, ఆపామునే వెళ్లగొట్టాలిగానీ, మనవే  
పారిపోతామా?



వేరే చీమలు :- ఓరి! వీడికేంత ధైర్యం! పాము నెళ్లగొడతాడంట,  
మొనగాడు!

ముసలి చీమ నెం. 2 :- వీడు బాగా చదువుకుని చాలా తెలివి మీరాడురా!  
పాముతో మాట్లాడి వెళ్లగొడతానంటుంటేను నేను మిమ్మల్నందర్నీ వెనక్కి  
పిలిచాను.

ఓ చీమ :- ఏంరా, పాముతో నిజంగా మాట్లాడతావా?

ఆలోచనల చీమ :- ఓ మాట్లాడతాను. మీరంతా నావెనుక నిలబడండి,  
చాలు.

కొన్ని చీమలు :- అమ్మో, మేం రాంబాబు! ఆ పాడు పాము దగ్గరకి.

కొన్ని పిరికి చీమలు నెం. 1 :- తిరిగి నెళ్లిపోయంటాయి.

ముసలి చీమ నెం. 1 :- అరే వెళ్ళకండి నిలబడండి మనకేం భయం లేదు.  
మనం మనవాడి వెనకే వెళ్లి దూరంగా నిలబడదాం. ఆ మాట్లాడేదేదో  
వాడొక్కడే మాట్లాడుతాడు. మనకేం భయంలేదు.

చీమలు :- అలా దూరంగా నిలబడటానికి అయితే వస్తాం.

ఆలోచనల చీమ :- సరే పదండి.

ఆలోచనల చీమ అడుగులో అడుగు వేస్తూ గుండు నడచాంటే, మిగతా చీమల్ని  
భయం భయంగా నిశ్చలంగా నెం. 1 నడచుస్తూంటాయి. వలయాగా నడిచి రంగం




మధ్యలో కొద్దిక విచ్చిట్టంగా ఉండమని పైగ శోభిని చెప్పినా చిగు,  
లోగాయలో.....

అలోచనల చీమ :- నెమ్మదిగా నెనక్కెళ్లి కొంచెం దూరంగా కూర్చోండి.  
నేను పుట్టలోకి వెళ్లి పాము ఏంచేస్తోందో చూసి వస్తాను.

చీమలు నెమ్మదిగా నెనక్కి అడుగులేసి ప్రేక్షకుల్లో కూర్చుండిపోయాయి. అలోచనగా  
చీమకూడా మరికొంచెం ముందుకెళ్లి ప్రేక్షకుల్లో కూర్చుంటుంది.

#### 4

పాము రంగంలో ప్రవేశించి నివరించేసిన శరీరక విన్యాసాలు-శృంగి అగ్రాకు  
నగుటలాంగా. తర్వాత ఎలుకల్ని వేటాడి తింటుంది. ఏకల్పక నిలుకల్ని తిన్నాక  
ప్రేక్షకుని లేపి భుజ్జాయాచంతో నేలమీద నెమ్మదిగా అడుగుతుంది. కళ్ళు మూతలు  
నడుపుంటాయి. నేలమీద వది నెమ్మదిగా దొడ్లుతుంటుంది. క్రమంగా గురకపెట్టి  
విద్ర పోతుంది. అలోచనగా చీమ నెంల మిగతా చీమలు నెమ్మదిగా భయం భయంగా



అడుగులో అడుగువేస్తూ వస్తాయి. పాము చుట్టూ దూరందూరంగా ఓ అర్థ వలయం నడిచాక - ఆలోచనల చీమ మిగతా చీమల్ని కొంత వెనక్కి నెట్టిగిని, తనూ ఒకరిగా పాముకే దగ్గరగా ఒకటి రెండు అడుగులు ముందుకు వేస్తుంది. నిద్రపోతున్న పాముని లేవబాచికి నన్నగా దగ్గులుంది. అలికిడికి పాము కొంచెంగా కదలి, కళ్లు తెరవడానికి ప్రయత్నం చేస్తుంది. ఆలోచనల చీమ మళ్లీ దగ్గులుంది. పాము ఉలిక్కిపడి కొంచెంగా లలెత్తి చూస్తుంది. శోషంగా .....

పాము:- ఎవడ్రావాడు, బంగారం లాంటి నిద్ర పాడు చేసిందీ...ఆ....!

ఆలోచనల చీమ భయపడి వెనక్కి తగ్గినా, నిలదొక్కుకొని లోగొచ్చులో

ఆలోచనల చీమ :- ఎవరయ్యా నువ్వు? మా ఇంట్లోకొచ్చి హాయిగా పడుకున్నావ్?

పాము కళ్లు పూర్తిగా విప్పి చూస్తుంది. నిద్రపోతున్న తనను లేపింది చాలాక, తనని ప్రశ్నించుకుంటుంది ఓ అంపకేచి చీమ అని తెలుసుకొని అశ్రద్ధపొందుంది. చీమ మళ్లీ అడుగులుంది.

ఆలోచనల చీమ :- మా ఇంట్లోకొచ్చి మమ్మల్నే వెళ్లగొట్టి, హాయిగా నిద్ర పోతున్నావే! ఎవరు నువ్వు?

అమాయకు పాముకే శోషం బున్ముగంగా వచ్చినా ఎడోడుగా నిలబడ్డది - ధైర్యంగా నిలబడ్డా, ఉత్త సేతుకల గుర్ర తమ్ము తానే కాంటింట్ గేమకుంది. నెమ్మదిగా ఒత్తు కదిపి మోనేలిసిద అనుయో కొంచెంగా లేచి, చీమలో ఎగతాళిగా



పాము :- ఆ .... నన్నే ఎవరని అడుగుతున్నావే? కనపడ్డంతేదా? నేను సుఖభోగిని. అంటే సుఖంగా తిని పడుకునే వాడినన్నమాట. సుఖంగా తినడం, సుఖంగా పడుకోవడం మా జన్మహక్కు. అర్థం అయిందా ఇంకేవన్నా కావాలా?

వెటకారంగా నవ్వి నెమ్మదిగా నిద్రలోకి జారుకుంటుంది. దూరంగావున్న చీమలు ఆలోచనల చీమతో నెమ్మదిగా గునగునగా!

చీమలు :- అడుగుతానన్నావుగా! అడుగు.....!

అలికడిక పాము 'అయ్' అంటూ కళ్లు తెరిచి చీమని చూస్తుంది.

పాము :- ఇంకా ఇక్కడే వున్నావా? ఆ.....!

పాము గద్దెంపుకు చీమలన్నీ దద్దరిల్లి అవలలకి పారిపోతాయి. ఆలోచనల చీమకూడా భయంతో రెండడుగులు వెనక్కి వేసినా, నిలదొక్కుకుని భయంభయంగానే మూల్గాడబోతుంది.

ఆలోచనల చీమ :- నువ్వు మాఇంట్లోకొచ్చి....

పాము :- అయ్! ఎంత ధైర్యంరా నీకు? మళ్ళీ నన్ను ప్రశ్నిస్తున్నావా? నేనెవరైందీ చెప్పినా నీకింకా బుర్రకెక్కినట్టులేదు. నీముఖం చూస్తుంటే నువ్వెవరయిందీ నీకు తెలిసినట్టులేదు. అదికూడా నేనే చెప్పాలా?

వెటకారంగా నవ్వి పాము మళ్ళీ వదులుంటుంది.

నేనెవరూ? పాట చరణాలు నేవభ్యంతో నన్నగా వినబడతాయి, ఆలోచనల చీమకు తన అనలు ప్రశ్న జ్ఞానకం చేస్తూ..... దాంతో ఆలోచనల చీమ తనలో తాను అనుకుంటుంది.

ఆలోచనల చీమ :- ఆ.....! వీడు నేనెవరో చెబుతానంటున్నాడే! నేనెవరు? అన్న ప్రశ్న కోసమే కదా నేనిన్నాళ్ళూ ఇన్ని ఊళ్లు తిరిగింది; ఇంత చదువూ చదివింది. అయినా సమాధానం దొరక్క కొట్టుకుంటున్నాను. వీడికి జవాబు తెలుసా? చెబుతా నంటున్నాడే. చూడబోతే వీడు నా శత్రువాయే! వీడినుంచి నాకు జ్ఞాన బోధ..... సరే, కానీ!

తిరిగి పాముని తోపిందుకు నవ్వుగా దగ్గుతుంది.

ఆలోచనల చీమ :- నేనెవరో చెబుతానంటున్నావ్. నేనెవరో నీకు తెలుసా? నేనెవర్నీ? నేనెందుకు పుట్టాను? నేనెంగుకు ఇటుకాతున్నాను? వీటికి జవాబు నీకు తెలుసా?

పాము ముంగుట అశ్చర్యంగా నవ్వి తర్వాత విలగబడి నవ్వుతుంది.

పాము :- నువ్వందర్లాంటిచీమ వెధవలా లేవే? జ్ఞాన మార్గం కోసం యమ బాధపడి పోతున్నట్టున్నావే? నువ్వెవరో చెప్పాలా? అయితే విను.

లేచి ఒళ్లు విరుచుకుంటుంది.

ముందు నేనెవరో తెలిసింది కదా! మళ్ళీ చెబుతా విను! నేను సుఖభోగిని. ఇక నువ్వెవరివంటే - నువ్వు శ్రమజీవివి. శ్రమపడి పనిచేయడానికి దేవుడు నిన్ను పుట్టించాడు. నువ్వు, మీ చీమలూ కలిసి కష్టపడి పనిచేసి గింజలు పోగుచేయండి. పుట్టలుకట్టి అందులో నిలవచేయండి. మేముచ్చి అందులో పడుకుంటాం. గింజల్ని తింటానికొచ్చిన ఎలుకల్ని తింటుంటాం. తెలిసిందా?

నవ్వుతూ....

ఇవాల్నీకి ఈ జ్ఞానభోద చాలు పో! నాకు నిద్రొస్తుంది. పడుకోవాలి.

అధికారం చెలాయిస్తూ.....

పో! పోయి కష్టపడు. పో.... పోయి పుట్టలు కట్టండి. గింజలు పోగుచేయండి. తీరిగ్గా నేనో, మావాడో, మరొకడో వస్తాం. పో! పో! పోయి పనిచేసుకో.....!

అధికారంగా నవ్వుకుంటూ పాము మళ్ళీ వదులుకుంటుంది. అనలించి క్రమంగా గుద్రపెట్టి విగురపోతుంది.

ఆలోచనల చీమ విశ్వేష్టమై పోతుంది. నమ్మడిగా తేరుకుని..... గుండె బాగుకుంటుంది.....

ఆలోచనల చీమ :- అమ్మ నాకొడకా....! ఎంత గొప్ప సత్యం చెప్పావురా! నాలుగు వేదాలూ చదువుకున్నా ఈ సత్యం నాకర్థం కాలేదు. నిజంగా నాకర్థం తెరిపించావురా నాయనా!

కళ్ళు తెరిచిందిన శ్రువుకి గండం పెడుతుంది. ఇక ఏదో కొత్త ఉత్సాహం వచ్చినవాడిలా, కెండగుగులు హంగుగు వేసి వదులుకున్న పాముని చూస్తూ.... కక్షగా, అధికారంగా.

ఆలోచనల చీమ :- నేను కష్టపడేవాడ్నా? నువ్వు సుఖపడే వాడివా? అలా అని దేవుడు చెప్పాడా....?

ఆలోచనల చీమ కొత్త ధైర్యం తెగింపుచు చూచి, దుండంగా నవ్వుతున్న చీమలన్నీ కూడా కాస్తంత హంగుగు వస్తాయి.

ముసలి చీమ నెం. 1 :- అవునా నాయనా! ఇది లోకంలో ఉన్నదేరా? మనమేమో కష్టపడి పుట్టలు కడతాం. ఎ-ములోచ్చేమో అందులో చేరతాయి. మనం కష్టపడే వాళ్ళం. వాళ్ళు సుఖపడేవాళ్ళు. లోకం తీరే అంత. ఇందులో కొత్తేముందిరా? ఇది సాతకథే.

తీవ్రంగా.... కోపంతో....

అలోచనల చీమ :- కాదు.... ఆ కథ మార్చాలి.

మైమ్‌లో ఉత్తేజకరమైన ఎక్సలెన్సు నంగీతం వివిషిస్తుండగా, అలోచనల చీమ అక్కడిక్కడే తన వాళ్లందర్నీ ఉత్తేజపరుస్తూ ఉపన్యాసం ఇస్తుంది. అందరూ సైలంట్ సైలనుకుంటారు. కర్రలెత్తుతారు.

నెమ్మదిగా అడుగులో అడుగు వేసుకుంటూ అలోచనల చీమ వెనుకే నడిచి చీమలన్నీ కలిసి మధ్యలో వడుకున్న పాముచుట్టూ గుండ్రంగా నిలబడతాయి. తీవ్రంగా శ్వాస పీల్చి వదులుతూ చీమలన్నీ ఒక్కసారిగా కర్రలెత్తి పామాని కొడతాయి. పాము గిలగిలా కొట్టుకుంటూ రంగం అంతా దొర్లుతుంది. విడనగుండా చీమలు కర్రలతో మోదుతాయి. పాము గిలగిలా తన్నుకుని ప్రాణాలు విడుస్తుంది.

'హేయ!' అని ఎగిరి చీమలన్నీ పాము మృతదేహం చుట్టూ మళ్ళీ వగాలుంగా చేరి విజయోత్సాహంతో నృత్యం చేస్తాయి.



పాట నెం. 9

చిల్ చిల్ చిల్ చిల్ చీమలం

చిట్టి చీమలం చలి చీమలం

చూడాలంటే కనపడమూ

చప్పుడు కూడా చేయము.....      | చిల్ చిల్ ||

కానీ, కలిసామంటే ఇక్కపై మేము

చరిత్రకూడా మారుస్తాం.....

చీమల చరిత్ర కూడా మారుస్తాం.....

పాముల చరిత్ర కూడా మారుస్తాం.....      | చిల్ చిల్ ||

పాట నెం. 9

చిట్ చిట్ చిట్ చిట్ చీమలం

చిట్టి చీమలం చలి చీమలం

చూడాలంటే కనపడమూ

చప్పుడు కూడా చేయము.....      | చిట్ చిట్ ||

కానీ, కలిసామంటే ఇక్కపై మేము

చరిత్రకూడా మారుస్తాం.....

చీమల చరిత్ర కూడా మారుస్తాం.....

పాముల చరిత్ర కూడా మారుస్తాం.....      | చిట్ చిట్ ||

## బ-లసాహి-తి

తెలుగులో పిల్లలకు మంచి పుస్తకాలను తీసుకురావాలన్న ఉద్దేశంతో 'బాలసాహితి'ని స్థాపించాం. ఎన్నోదం, విజ్ఞానం మేళవించి అటల పాటలమధ్య హాయిగా చదువుకోడానికి వీలైన పుస్తకాలు అందించదలిచాం. మూఢనమ్మకాలకు దారితియని చక్కని కథలు, గాథలు ప్రచురించదలిచాం. వీటితోపాటు పిల్లలతో ఎలా ప్రవర్తించాలో, వారికి ఎలా బోధించాలో తల్లిదండ్రులకూ, ఉపాధ్యాయులకూ ఉపయోగపడే పుస్తకాలు తీసుకురాదలిచాం. ఈ ప్రయత్నంలో మీ సహాయ సహకారాలు కోరుతున్నాం. పై ఆశయాలకు అనుగుణంగా ఉన్న పుస్తకాలూ, అనువాదం చేయదగ్గవీ ఉంటే మాకు తెలియ చేయండి. బాలసాహితి ప్రచురించిన పుస్తకాలు ప్రజల్లోకి తీసుకు వెళ్ళడానికి సహాయపడండి. మీ ప్రాంతపు గ్రంథాలయాల్లో, పాఠశాలల్లో ఈ పుస్తకాలు ఉండేట్టు చూడండి. పాఠకుల సౌకర్యార్థం ఐక్ష్మీ పథకం ఉంది. ఇందుకు వంద రూపాయలు కట్టి 25 శాతం రాయితీతో రూ.132 ఎలువగల పుస్తకాలు పొందండి. యం.ఓ.లకు, ఇతర ఎవరాలకు :

బాలసాహితి

2-1-1/5, నల్లకుంట

హైదరాబాదు - 500 044.

# విడుదల కానున్న పుస్తకాలు

## 1. టాన్‌గ్రామ్

ఏడు ముక్కలు ఎన్నో బొమ్మలు

- అరవింద గుప్తా

చైనాదేశపు పురాతనమైన ఈ ఆటను చిన్న పిల్లలు ఆడుకోటానికి, రంగులు పూయటానికి అనువుగా రూపొందించిన పుస్తకం.

## 2. కాలెండర్‌తో అంకెల సరదా

- పి.కె. శ్రీనివాసన్

మనం రోజూచూసే కాలెండర్‌ను ఉపయోగించి 11-14 సంవత్సరాల పిల్లలకు లెక్కల్లో ఆసక్తి కలిగించే పుస్తకం.

## 3. ఫతిక్ చంద్

- సత్యజిత్

ప్రసిద్ధ బెంగాలీ సిని దర్శకుడు పిల్లలకోసం రాసిన నవలిక. దీనిని బెంగాలీలో సినిమాగా కూడా రూపొందించారు. నవల, సినిమా రెండూ విశేష జనాదరణ పొందాయి.

ప్రచురణ సంఖ్య : 1

ప్రతులు : 1,000

వెల 8 రూ.

ఫోటోలు కె. బాల్‌రెడ్డి, అలిశెట్టి ప్రభాకర్

రూపకల్పన షరీఫ్

మొదటి ముద్రణ జనవరి, 1990

వివరాలకు బాలసాహితీ

2-1-1/5, నల్లకుంట్ల, హైదరాబాద్ - 500 044

ముద్రణ స్టాన్‌గ్రాఫర్స్, అక్షరాలు ఓంసాయిలేజర్ గ్రాఫిక్స్





## బాలసాహితీ

‘పిపిలికం’ కథ ఒకనగొలికమైన అన్వేషణలో ప్రారంభమై, ఒకప్రాథమికమైన ఆచరణలో ముగుస్తుంది. ఒక చిన్న చీమకు ‘నేనెవరు?’ అనే పెద్ద ప్రశ్నతడుతుంది. ఆ ప్రశ్నకు సమాధానంకోసం గురువుల వద్ద విద్యార్జన, జ్ఞానార్జన... కష్టపడి సాధించింది. కాని ప్రశ్న ప్రశ్నలాగే మిగిలింది. అంతపెద్ద ప్రశ్నకూ... చిన్నసమాధానం ఒక దుర్మార్గమైన పాము చెప్పింది. “నీవు చీమవు. నేను పామును. నీవు కష్టించాలి. నేను సుఖపడాలి”. ఈ జ్ఞానం చాలు.. చీమ కార్యాచరణకు పూనుగొనడానికి. అదీ కథ

# విశిష్టం

కథ

రాచకొండ విశ్వనాథశాస్త్రి

నాటకరంగ

పసుపులేటి పూర్ణచంద్రరావు

